

# انتقال حرارت


باب  
8

## (Transmission of Heat)

### Students' Learning Outcomes

تدریسی مقاصد

- اس باب کے مطالعہ کے بعد طلبا اس قابل ہو سکیں گے کہ:
- ◀ حرارت کے گرم جسم سے ٹھنڈے جسم میں بہاؤ کی وضاحت کر سکیں۔
- ◀ تجربات کے ذریعے کنڈکشن، کنویکشن اور ریڈی ایشن کی وضاحت کر سکیں۔
- ◀ ماحول میں حرارت کی تینوں طریقوں سے منتقلی کو پہچان سکیں۔
- ◀ تجویز کر سکیں کہ کیسے پرندے گھنٹوں ہوا میں پرواز کر سکتے ہیں۔
- ◀ حرارتی منتقلی کے تینوں طریقوں کو استعمال کرنے والے آلات کی مثالوں سے شناخت کر سکیں۔
- ◀ اپنے ماحول میں موجود کنڈکشن کے ذریعے حرارت کو منتقل کرنے والے میٹیریلز کی فہرست تیار کر سکیں۔
- ◀ تھر مومس بوتل کے اصول اور فعل کو بیان کر سکیں۔
- ◀ وضاحت کر سکیں کہ تھر مومس بوتل کس طرح انتقال حرارت کو کم کرتی ہے۔



حرارت تین طریقوں سے ایک جسم سے دوسرے جسم کو منتقل ہوتی ہے جو کہ کنڈکشن، کنویکشن اور ریڈی ایشن ہیں۔

ہم جماعت ششم میں سیکھ چکے ہیں کہ کسی مادہ میں حرکت کی وجہ سے کائینٹک انرجی (Kinetic Energy) ہوتی ہے۔ مادہ کو بنانے والے چھوٹے ذرات مستقل طور پر حرکت میں رہتے ہیں۔ ان میں کائینٹک انرجی ہوتی ہے۔ مادہ میں ذرات کی حرکت کی انرجی، تھرمل انرجی (Thermal Energy) کہلاتی ہے۔ منتقل ہونے والی تھرمل انرجی حرارت (Heat) کہلاتی ہے۔ لفظ تھرمل کا مطلب ”حرارت“ ہے۔ کسی جسم سے بننے والی تھرمل انرجی حرارت کہلاتی ہے۔ حرارت بلند ٹمپریچر والے جسم سے کم ٹمپریچر والے جسم کی طرف بہتی ہے۔ اس باب میں ہم انتقال حرارت کے مختلف طریقوں کے بارے میں سیکھیں گے۔

## 8.1: انتقال حرارت (Transfer of Heat)

فرض کریں کہ آپ کی ٹیچر، آپ کی جماعت میں کھجوروں کے پیکٹ تقسیم کرنے کے لیے لائی ہیں۔ ٹیچر کے سامنے تین آپشنز ہیں۔

آپشن 1: ٹیچر پہلے طالب علم کو کھجوروں کا پیکٹ دے اور اسے اگلے طالب علم تک پہنچانے کا کہے۔ اگلا طالب علم اسے اپنے سے اگلے تک پہنچائے۔ اس طریقے سے اپنی جگہ سے حرکت کیے بغیر آپ میں سے ہر ایک پیکٹ وصول کر لے گا۔

آپشن 2: ٹیچر طلبا کو قطار بنا کر باری باری میز تک آنے کا کہے۔ پیکٹ وصول کرنے کے بعد ہر طالب علم واپس اپنی سیٹ پر چلا جائے۔

آپشن 3: ٹیچر ہر ایک کی طرف پیکٹ اُچھال دے۔ اس طرح ہر طالب علم حرکت کیے بغیر ایک پیکٹ حاصل کرے گا۔ قریباً انہیں تین طریقوں سے حرارتی انرجی گرم جسم سے ٹھنڈے جسم کی طرف منتقل ہوتی ہے۔

حرارت کا ایک جسم سے دوسرے جسم میں منتقل ہونا، انتقال حرارت (Transmisson of Heat) کہلاتا ہے۔ حرارتی انرجی تین طریقوں یعنی کنڈکشن، کنویکشن اور ریڈی ایشن سے منتقل ہوتی ہے۔

## 8.2: کنڈکشن (Conduction)

اگر دھاتی چمچ کے ایک سرے کو گرم کیا جائے تو کچھ دیر بعد دوسرا سر ابھی گرم ہو جائے گا (شکل 8.1)۔ حرارتی انرجی چمچ کے ذرات (ایٹمز یا مالیکیولز) کی حقیقی حرکت کے بغیر ہی چمچ کے ایک سرے سے دوسرے سرے پر منتقل ہوتی ہے۔ انتقال حرارت کا یہ طریقہ کنڈکشن (Conduction) کہلاتا ہے۔



شکل 8.1: موم بتی کے شعلے سے ہاتھ میں پکڑے چمچ کا وہ حصہ بھی کنڈکشن کی وجہ سے گرم ہو جاتا ہے جو شعلے سے دور ہوتا ہے۔

یہ طریقہ اوپر دی گئی مثال کی آپشن نمبر 1 سے ملتا جلتا ہے۔ مادے میں ذرات کا اپنی پوزیشن سے حقیقی حرکت کے بغیر حرارت کا منتقل کرنا، کنڈکشن کہلاتا ہے۔ کنڈکشن ٹھوس، مائع اور گیسوں میں ہوتی ہے لیکن ٹھوس، مائع یا گیسوں کی نسبت حرارت کو عموماً بہتر طریقے سے کنڈکٹ کرتے ہیں۔

ٹھوس اشیا میں ذرات ایک دوسرے کے بہت قریب جڑے ہوتے ہیں۔ وہ مسلسل وابہریٹ کرتے ہیں۔ جب ہم کسی ٹھوس کے ایک سرے کو گرم کریں تو اس کے ذرات حرارتی انرجی حاصل کر کے مزید تیزی سے وابہریٹ کرنا شروع کر دیتے ہیں۔ اپنی وابہریٹیشن کے دوران وہ دوسرے ذرات سے ٹکرا کر ان کے بھی تیزی سے وابہریٹ کرنے کا موجب بنتے ہیں۔ اس طرح ٹھوس شے کے گرم سرے سے ذرات حرارت کو نسبتاً ٹھنڈے حصوں کی طرف منتقل کرتے ہیں۔


## مزید سوچیے!

مکمل خلا (Perfect Vacuum) میں کنڈکشن کیوں وقوع پذیر نہیں ہوتی؟



### کنڈکشن کا مشاہدہ کرنا

### سرگرمی 8.1



• موم بتی

• کارک

آپ کو ضرورت ہوگی

طریقہ کار

- 1- ایک سلاخ یا سویٹر بننے والی دھاتی سلاخی کے ایک سرے پر کارک لگائیں۔ کارک کو بطور دستہ (Handle) استعمال کریں۔
  - 2- موم بتی جلائیں۔ جلتی ہوئی موم بتی پگھل کر موم بن جائے گی۔ اس پگھلتی ہوئی موم کو سلاخ پر تین مختلف نقاط پر گرائیں۔ موم کو ٹھنڈا ہونے دیں۔
  - 3- سلاخ کا آزاد سر موم بتی پر گرم کریں۔ تینوں مختلف نقاط پر موم پگھلنے کا وقت نوٹ کریں۔
- ◀ کس نقطہ پر موم سب سے پہلے پگھلی؟

### 8.3: اچھے اور ناقص کنڈکٹرز (Good and Bad Conductors)

مختلف میٹریلز مختلف شرح سے حرارت کنڈکٹ (Conduct) کرتے ہیں۔

وہ میٹریلز جن میں سے حرارت آسانی سے گزر جائے، حرارت کے اچھے کنڈکٹرز (Good Conductors) کہلاتے ہیں۔

ٹھوس اشیا جیسا کہ دھاتیں حرارت کی اچھی کنڈکٹرز ہوتی ہیں۔

وہ میٹریلز جن میں سے حرارت آسانی سے نہ گزرے، حرارت کے ناقص کنڈکٹرز (Bad Conductors) یا انسولیٹرز (Insulators) کہلاتے ہیں۔

ٹھوس اشیا جیسا کہ لکڑی، شیشہ، پلاسٹک وغیرہ حرارت کی ناقص کنڈکٹرز ہوتی ہیں۔ تمام مائع (ماسوائے پارہ جو کہ ایک مائع دھات ہے) اور گیسیں بھی حرارت کی ناقص کنڈکٹرز ہوتی ہیں۔


### جدول 8.1: حرارت کے کنڈکٹرز اور انسولیٹرز



شکل 8.2: فرائنگ پین (Frying Pan) کا دھاتی حصہ

حرارت کو اپنے اندر سے گزرنے دیتا ہے لیکن اس کا پلاسٹک کا دستہ نہیں گزرنے دیتا۔

انسولیٹرز	اچھے کنڈکٹرز
ہوا یا کوئی بھی گیس	چاندی
کارک	کارک (تانبہ)
شیشہ	ایلیومینیم
پلاسٹک	آئرن (لوہا)
لکڑی	مرمری (پارہ)




ایک بیکر میں تھوڑا سا گرم پانی لیں۔ ایک سٹیل کا چمچ ایک شیشے کی سلاخ، ایک پلاسٹک کا پیمانہ، ایک لکڑی کا پیمانہ اور موٹی تانے کی تار کا ایک ٹکڑا لیں۔ ان میں سے ہر شے کا ایک سرگرم پانی میں ڈبویں۔ 2۔ 3 منٹ تک انتظار کریں۔ پھر اپنی انگلیوں سے، ڈبویں گئی ہر شے کے دوسرے سرے کو چھوئیں۔ کون سی اشیا گرم ہو جاتی (حرارت کی کنڈکٹرز) ہیں اور کون سی گرم نہیں ہوتیں (انسولیٹرز)؟

## دھاتیں، غیر دھاتوں سے بہتر کنڈکٹرز کیوں ہوتی ہیں؟


### (Why Metals are Better Conductors than Non-metals?)

تمام ٹھوس اشیا (دھاتیں اور غیر دھاتیں) نہایت چھوٹے ذرات، مالیکیولز (Molecules) سے بنتی ہیں۔ البتہ، کچھ ٹھوس اشیا دوسروں کی نسبت حرارت کو بہتر طور پر کنڈکٹ کرتی ہیں۔

فرض کریں کہ ایک دھاتی چمچ اور ایک پلاسٹک کا چمچ گرم پانی میں ہیں۔ کون حرارت کا اچھا کنڈکٹر ہے، دھات یا پلاسٹک؟ جب دونوں چمچ حرارتی انرجی وصول کرتے ہیں تو ہر چمچ کے گرم سرے پر ذرات (ایٹمز یا مالیکیولز) تیزی سے واہبریشن کرنے لگتے ہیں اور اپنے ہمسایہ ذرات سے ٹکراتے ہیں۔ یہ ذرات حرارتی انرجی ہمسایہ ذرات کو منتقل کرتے ہیں (شکل 8.3، 8.4)۔



شکل 8.4: پلاسٹک کا چمچ گرم پانی میں



شکل 8.3: دھاتی چمچ گرم پانی میں

غیر دھاتوں کی نسبت دھاتوں میں ذرات ایک دوسرے کے زیادہ قریب ہوتے ہیں۔ دھاتیں، غیر دھاتوں (لکڑی، پلاسٹک وغیرہ) کی نسبت زیادہ آسانی سے حرارت منتقل کرتی ہیں۔ دھاتوں میں آزاد الیکٹرونز کی موجودگی بھی انتقال حرارت کو تیز کر دیتی ہے۔ جب دھاتی چمچ گرم کیا جائے تو آزاد الیکٹرونز کافی ٹیک انرجی حاصل کر کے چمچ کے ٹھنڈے حصوں کی طرف مزید دور تک حرکت کرتے ہیں۔ وہ ٹھنڈے حصوں میں موجود ایٹمز سے ٹکرا کر انہیں حرارتی انرجی منتقل کرتے ہیں۔ دھاتوں میں حرارتی انرجی ذرات کی واہبریشن اور آزاد الیکٹرونز کی حرکت، دونوں کے ذریعے ایک جگہ سے دوسری جگہ منتقل ہوتی ہے۔ یہی وجہ ہے کہ دھاتیں، غیر دھاتوں (انسولیٹرز) کی نسبت بہتر کنڈکٹرز ہوتی ہیں۔

### مزید سوچیے!

بہت سے فاسٹ فوڈ ریسٹورانٹ، سینڈوچ، پیزے عام کاغذ میں لپینے کی بجائے سٹائر فوم (Styrofoam) کے ڈبوں میں پیک کرتے ہیں۔ سٹائر فوم کیوں استعمال کی جاتی ہے؟




## مائعات اور گیسوں میں حرارت کی کنڈکشن (Conduction in Liquids and Gases)

مائعات اور گیسوں میں ٹھوس اشیاء مثلاً دھاتوں کی نسبت کنڈکشن کا عمل بہت سست ہوتا ہے۔ مائعات اور گیسوں میں ذرات ایک دوسرے کے بہت قریب نہیں ہوتے۔ ذرات کے ایک دوسرے سے ٹکرائے کے مواقع مائعات میں کم اور گیسوں میں مزید کم ہوتے ہیں۔ یہی وجہ ہے کہ تیزی سے حرکت کرتے ہوئے مالیکیولوں سے حرارتی انرجی کا انتقال (Transfer) سست ہوتا ہے۔ پانی اور ہوا حرارت کے ناقص کنڈکٹر ہیں۔

پانی حرارت کا ناقص کنڈکٹر ہے۔

سرگرمی 8.3



پانی اور زیادہ تر دوسرے مائعات ماسوائے مرکری کے، ناقص کنڈکٹر ہیں۔ یہ دکھانے کے لیے:

- 1- برف کے ایک ٹکڑے کو تار کی جالی میں پٹیٹیں اور ایک ٹیسٹ ٹیوب میں گرائیں جو تقریباً پانی سے بھری ہو۔ برف کا ٹکڑا نیچے بیٹھ جائے گا۔
- 2- ٹیسٹ ٹیوب کو پکڑ کر رکھیں اور اس کے منہ کے قریب سے اُسے بنسن برنز (Bunsen Burner) یا سپرٹ لیمپ سے گرم کریں۔

مشاہدہ کریں

ٹیسٹ ٹیوب کے بالائی حصے میں جلد ہی پانی اُبلنا شروع ہو جائے گا لیکن تہہ میں بڑی برف بہت آہستہ سے پگھلے گی۔ اس سے ظاہر ہوتا ہے کہ پانی حرارت کا ناقص کنڈکٹر ہے۔

## 8.4: روزمرہ زندگی میں حرارت کی کنڈکشن کا اطلاق

### (Everyday Applications of Conduction of Heat)



شکل 8.5: پرندوں کے پر حرارت کے ناقص کنڈکٹر ہوتے ہیں۔

کنڈکشن ہماری زندگی میں اہم کردار ادا کرتی ہے۔

- 1- کھانا پکانے کے برتن، برقی کیتلی، استریاں، دھاتی ٹانکا لگانے والا سولڈ رنگ آئرن (Soldering Iron) وغیرہ حرارت کو تیزی سے کنڈکٹ کرنے کے لیے دھاتوں کے بنائے جاتے ہیں۔ ان کے لکڑی یا پلاسٹک کے دستے ناقص کنڈکٹر ہوتے ہیں۔

- 2- پرندوں کے پر (Feathers) اُن کے اجسام کو گرم رکھتے ہیں۔ کیونکہ پر حرارت کے ناقص کنڈکٹر ہوتے ہیں (شکل 8.5)۔

- 3- اُونی کپڑے اور کمبل حرارت کی منتقلی کی رفتار کو کم کرتے ہیں، ایسا اس لیے ہوتا ہے کہ اُون ہو اُو اپنے اندر بند کر لیتی ہے۔ اس طرح اُون کے ساتھ ہوا کی ایک تہہ بن جاتی ہے۔ حرارت کی ناقص کنڈکٹر ہونے کی وجہ سے ہوا کی یہ تہہ اُونی کپڑوں میں حرارت کی منتقلی کو کافی حد تک کم کر دیتی ہے۔ ہوا بھی حرارت کی ناقص کنڈکٹر ہے۔



شکل 8.6: پولیسٹر حرارت کا ایک ناقص کنڈکٹر ہے۔ یہ سردیوں میں ہمارے جسم کو گرم رکھ سکتا ہے۔

- 4- برف کے پگھلاؤ کی رفتار کم کرنے کے لیے اسے پٹ سن کی بوری میں لپیٹ کر رکھا جاتا ہے۔ پٹ سن حرارت کی ناقص کنڈکٹر ہے۔

5- ایک انسولیٹڈ میٹریل (مثلاً سٹائر فوم) ریفریجریٹریکی دوہری دیوار کے درمیان بھرا جاتا ہے۔ اس سے ریفریجریٹریکی دیواروں کے آر پار حرارت کی منتقلی کم ہوتی ہے۔

6- دوہرے شیشے والی کھڑکیاں (Double-pan Windows) عمارات میں حرارت کی منتقلی کو کم کرنے کے لیے استعمال کی جاتی ہیں۔ شیشے کی دو تہوں کے درمیان ہوا بطور انسولیٹڈ عمل کرتی ہے۔

7- تھرماماس بوتلیں، کنڈکشن کے ذریعے حرارت کی منتقلی کو سست کرنے کے لیے خلیا ہوا استعمال کرتی ہیں۔

### دلچسپ معلومات

- پلاسٹک وائٹ کولر اور ہاٹ پاٹ (Hot Pots) کی دوہری دیواریں ہوتی ہیں۔ دیواروں کے درمیان ہوا اور سٹائر فوم کی موجودگی ناقص کنڈکٹرز ہونے کی وجہ سے انتقال حرارت کو کم کرتی ہیں۔
- زمانہ قدیم سے ہی عمارتوں اور یادگاروں پر سنگ مرمر استعمال کیا جاتا ہے۔ سنگ مرمر نہ صرف خوبصورت ہوتا ہے بلکہ انسولیٹڈ بھی ہے۔

## 8.5: کنویکشن (Convection)



شکل 8.7: کاغذ کے ٹکڑوں کی پانی میں حرکت کی وجہ حرارت کی کنویکشن ہے۔

ٹھوس کے ذرات کے برعکس، مائع اور گیسوں کے ذرات ایک جگہ سے دوسری جگہ حرکت کرتے ہیں۔ ایک بیکریلیں اور اس میں کاغذ کے چھوٹے ٹکڑے ڈالیں۔ بیکریلیں پانی سے آدھا بھر لیں۔ بیکریلیں لیمپ کی مدد سے گرم کریں ہم دیکھیں گے کہ کاغذ کے ٹکڑے بیکریلیں اوپر کی جانب، اطراف میں اور نیچے کی طرف حرکت کریں گے۔ بیکریلیں پانی بھی گرم ہو جاتا ہے۔ پانی کے مالیکیولز بیکریلیں کے پینڈے سے حرارتی انرجی جذب کرتے اور اوپر کھینچتے ہیں۔ پانی کے دوسرے مالیکیولز پینڈے کی طرف حرارتی انرجی جذب کرنے کے لیے آتے ہیں (شکل 8.7)۔

انتقال حرارت کا وہ طریقہ جس میں میڈیم کے مالیکیولز حقیقت میں حرارت جذب کرنے کے لیے حرارتی انرجی کے منبع (Source) کی طرف آتے اور پھر دور چلے جاتے ہیں، کنویکشن (Convection) کہلاتا ہے۔

کنویکشن صرف مائع اور گیسوں میں وقوع پذیر ہوتی ہے کیونکہ ان کے مالیکیولز آزادانہ حرکت کر سکتے ہیں۔ ٹھوس اشیا کے مالیکیول آپس میں مضبوطی سے جڑے ہوتے ہیں۔ وہ آزادانہ حرکت نہیں کر سکتے۔ اس لیے ٹھوس اشیا میں کنویکشن ممکن نہیں ہوتی۔ پانی یا ہوا کے مالیکیولوں کی اوپر کی طرف اور نیچے کی طرف حرکت، کنویکشن کرنٹ (Convection Current) کہلاتی ہے۔

آپ کو ضرورت ہوگی

- ایک بیکر
- سپرٹ لیپ
- جالی
- ٹرائی پوڈسٹینڈ
- پانی
- پوٹاشیم پرمینگنیٹ (پتلی)
- بوتل پینے والی نکلی (Straw)



طریقہ کار


- 1- ایک بیکر لیں اور اسے دو تہائی پانی سے بھر لیں۔
- 2- بیکر کو سٹینڈ پر رکھیں۔
- 3- پوٹاشیم پرمینگنیٹ یا پتلی (Potassium Permanganate) کی ایک قلم (Crystal) بوتل پینے والی نکلی (Straw) کی مدد سے احتیاط سے بیکر کے پینڈے میں رکھیں۔
- 4- اب بیکر کو قلم کے نیچے سے گرم کریں جیسا کہ شکل میں دکھایا گیا ہے۔ آپ نے کیا مشاہدہ کیا؟

وضاحت

جب پانی کو گرم کیا جائے تو شعلے کے قریب پانی گرم ہو جاتا ہے۔ گرم پانی اوپر کی طرف اٹھتا ہے۔ اطراف سے ٹھنڈا پانی نیچے کی طرف حرارت کے منبع (Source) کی طرف آتا ہے۔ یہ پانی بھی گرم ہو کر اوپر کی طرف اٹھتا ہے۔ اطراف سے پانی نیچے کی طرف آتا ہے۔ یہ عمل سارے پانی کے گرم ہونے تک جاری رہتا ہے۔ انتقال حرارت کا یہ طریقہ کنویکشن کے نام سے جانا جاتا ہے۔

آپ کو ضرورت ہوگی

- بالائی سطح پر دو سوراخوں والا ایک بکس (کنویکشن بکس)
- کاغذ/ کپڑا
- ماپس
- موم بتی



طریقہ کار

- 1- موم بتی جلا کر کنویکشن بکس کے اندر ایک سوراخ کے نیچے رکھیں۔
- 2- کاغذ یا کپڑے کا جلتا ہوا ٹکڑا، موم بتی والے سوراخ کی بجائے دوسرے سوراخ کے قریب لائیں۔ کنویکشن بکس میں دھوئیں کے راستے کا مشاہدہ کریں۔

وضاحت

چونکہ گرم ہوا کا وزن ارد گرد کی ہوا سے کم ہوتا ہے، یہ اوپر والے سوراخ سے باہر نکلتی ہے۔ ارد گرد کی ٹھنڈی ہوا، دوسرے سوراخ سے بکس کے اندر موجود ہلکے وزن والی ہوا کی جگہ لینے کے لیے داخل ہوتی ہے۔ وزن کے فرق کی وجہ سے سوراخوں کے اندر اور باہر ہوا کی حرکت، کنویکشن کرنٹ بناتی ہے۔

## 8.6: ہوائیں اور سمندری کرنٹ (Winds and Ocean Current)


ہم جانتے ہیں کہ کنویکشن مادی اشیاء کے ذرات کی حقیقت میں حرکت کے ذریعے حرارت کی منتقلی ہے۔ ہوائیں اور سمندری لہریں کنویکشن کے اثرات کی مثالیں ہیں۔



شکل 8.8: کنویکشن ہواؤں کے چلنے کا باعث بنتی ہے۔

سورج کی حرارت، زمین کی سطح کو گرم کرتی ہے اور اس کے قریب ہوا بھی گرم ہو جاتی ہے۔ ہوا پھیل کر وزن میں نسبتاً ہلکی ہو جاتی ہے۔ چنانچہ یہ اوپر اٹھتی ہے اور قریبی علاقوں سے ٹھنڈی ہوا اس کی جگہ لینے کے لیے حرکت کرتی ہے۔ اوپر اٹھتی گرم ہوا نسبتاً ٹھنڈی تہوں میں پہنچ کر ٹھنڈی ہو جاتی ہے۔ وزنی ہوا اوپر اٹھنے والی ہوا کی جگہ لینے کے لیے نیچے زمین کی طرف آتی ہے۔ اس طرح ہوا کی کنویکشن کرنٹ (Convection Currents) بنتی ہیں اور ہوائی نظام (Wind-system) چلتا رہتا ہے۔

سمندری لہریں (Ocean Currents) بھی حرارت کی کنویکشن کی وجہ سے بنتی ہیں۔ سمندر کے گرم علاقوں کا پانی گرم ہو کر پھیلتا اور ہلکا ہو جاتا ہے، لیکن ٹھنڈے علاقوں کا پانی ٹھنڈا اور بھاری رہتا ہے۔ ٹھنڈا پانی سمندر کی سطح کے نیچے گرم علاقوں کی طرف بہتا ہے۔ اس طریقے سے سمندری لہریں بنتی ہیں۔



## 8.7: روزمرہ زندگی میں کنویکشن کرنٹ کا اطلاق

### (Everyday application of convection currents)

ہم اپنے ارد گرد کنویکشن کرنٹس کے اطلاق کا مشاہدہ کر سکتے ہیں۔

1- گھریلو ہواداری کا نظام (Household Ventilation) ہمارے گھروں کو ٹھنڈا رکھتا ہے۔ سانس لینے کے دوران ہم جو ہوا باہر خارج کرتے ہیں وہ نسبتاً گرم اور ہلکی ہوتی ہے۔ اوپر اٹھتے ہوئے یہ ہوا چھت کے قریب دیواروں میں موجود روشندانوں سے باہر نکل جاتی ہے جبکہ ٹھنڈی اور تازہ ہوا کھڑکیوں اور دروازوں سے کمرے میں داخل ہوتے ہوئے کمرے کے ٹمپرچر کو معتدل کر دیتی ہے۔





شکل 8.9: واٹر ہیٹر میں،  
کنویکشن کرنٹس پانی گرم کرتی ہیں۔


2- گھریلو واٹر ہیٹر (Domestic Water Heater) میں حرارتی کونائل یا گیس برنز (Burner) کی مدد سے بوائلر (Boiler) میں پانی گرم کیا جاتا ہے۔ گرم پانی پھیلتا اور وزن میں ہلکا ہو جاتا ہے۔ گرم پانی کی جگہ لینے کے لیے، سٹوریج ٹینک (Cistern) سے ٹھنڈا پانی واٹر ہیٹر کے زیریں حصے کی طرف آتا ہے تاکہ گرم ہو سکے۔ ہم واٹر ہیٹر سے منسلک ٹونٹی (Tap) سے گرم پانی لیتے ہیں۔ کنویکشن کرنٹس گرم پانی کی مسلسل فراہمی میں مدد دیتی ہیں۔

3- ایئر کنڈیشنر (Air Conditioner) بھی کمرے کو ٹھنڈا کرنے کے لیے کنویکشن کرنٹس استعمال کرتا ہے۔ ایئر کنڈیشنر چھت کے قریب لگائے جاتے ہیں۔ ایئر کنڈیشنر کا گھومنے والا پنکھا (Rotary Fan) ٹھنڈی، خشک ہوا خارج کرتا ہے۔ ٹھنڈی ہوا بھاری ہونے کی وجہ سے نیچے آ جاتی ہے۔ کمرے کی گرم ہوا کے ہلکی ہونے کی وجہ سے، ایئر کنڈیشنر اسے اپنی طرف کھینچتا ہے۔ اس طریقے سے ہوا بار بار گردش کرتی ہے اور مطلوبہ ٹمپریچر حاصل ہو جاتا ہے۔

### دلچسپ معلومات

اودن میں، ہیٹر پینڈے میں لگا ہوتا ہے۔ کنویکشن کرنٹ، حرارت کو اودن کے تمام حصوں میں منتقل کرتی ہے۔

### 8.8: ریڈی ایشن (Radiation)



دونوں اجسام کی درمیانی جگہ کو گرم کیے بغیر حرارت کی گرم جسم سے براہ راست ٹھنڈے جسم کو منتقلی، ریڈی ایشن (Radiation) کہلاتی ہے۔

جب ہم دھوپ میں یا ایک ہیٹر کے سامنے بیٹھیں تو ہم حرارت محسوس کرتے ہیں۔ حرارتی انرجی ریڈی ایشن کے ذریعے ہم تک پہنچتی ہے۔ یہ حرارت کنڈکشن کے ذریعے ہم تک نہیں پہنچ سکتی کیونکہ ہوا حرارت کی ناقص کنڈکٹر ہے۔ اسی طرح، یہ حرارت ہم تک کنویکشن کے ذریعے بھی نہیں پہنچ سکتی کیونکہ گرم ہوا اطراف کی بجائے اوپر کی طرف اٹھتی ہے۔ اگر ہم اپنے اور حرارت کے منبع کے درمیان کوئی گنتہ یا پلاسٹک شیٹ رکھ دیں تو ہمیں حرارت مزید محسوس نہ ہوگی۔ اس لیے ہم کہہ سکتے ہیں کہ سورج سے حرارت ریڈی ایشن کے ذریعے ہم تک پہنچتی ہے جسے کسی میڈیم کی ضرورت نہیں ہوتی (شکل 8.10)۔

شکل 8.10: سورج کی حرارت ریڈی ایشن  
کے ذریعے زمین تک پہنچتی ہے۔

### مزید سوچیے!

کیوں ریڈی ایشن ہی انتقال حرارت کی واحد قسم ہے جس کے ذریعے سورج کی انرجی زمین تک پہنچ سکتی ہے؟



## 8.9: حرارت کے اخراج اور انجذاب پر تجربات (Experiments on Radiation and Absorption)

اجسام بیک وقت حرارت جذب (Absorb) اور خارج (Radiate) کرتے ہیں۔ کیا تمام اجسام یکساں طور پر حرارت جذب اور خارج کرتے ہیں؟ اس کے مطالعہ کے لیے آئیں کچھ تجربات کریں۔

حرارت کا اچھا جذب (Absorber) ہی حرارت کا اچھا ریڈی ایٹر (Radiator) ہوتا ہے۔

### سرگرمی 8.6

آپ کو ضرورت ہوگی۔

- سیاہ رنگ کا ڈبہ (Can)
- سلور یا چمکدار رنگ کا ڈبہ
- لیبارٹری تھرمامیٹر
- ٹھنڈا پانی
- گرم پانی




#### طریقہ کار

- 1- ہر ڈبے کو دو تہائی حصہ ٹھنڈے پانی سے بھر لیں۔
- 2- ہر ڈبے میں ایک تھرمامیٹر رکھیں اور اس کا نمبر پچھنوٹ کریں۔
- 3- دونوں ڈبوں کو تیز دھوپ میں رکھ دیں۔
- تقریباً 10 منٹ بعد ہر ڈبے کا نمبر پچھنوٹ کریں۔ سیاہ ڈبے میں پانی کا نمبر پچھنوٹ کرنے کے لیے زیادہ ہے کہ اس نے سورج کی حرارت زیادہ جذب کی ہے۔
- 4- ڈبوں کو دوبارہ گرم پانی سے بھریں اور ان میں تھرمامیٹر رکھیں۔ ہر ڈبے میں پانی کا نمبر پچھنوٹ کریں۔
- 5- دونوں ڈبوں کو کسی سایہ دار جگہ پر رکھیں۔ کچھ دیر بعد ہر ڈبے کا نمبر پچھنوٹ کریں۔
- ☆ کس ڈبے میں پانی نسبتاً تیزی سے ٹھنڈا ہوا؟

حرارت کا اچھا جذب (Absorber) کون سا ہے؟

### سرگرمی 8.7

آپ کو ضرورت ہوگی۔



- ایک برقی ہیٹر
  - دو عدد شیشے کی گولیاں
  - چمکدار، ہموار، ہلکے رنگ کی سطح والی ایک دھاتی پلیٹ
  - موم
- 1- ہر پلیٹ پر موم کی مدد سے شیشے کی ایک گولی چپکادیں۔
  - 2- دونوں دھاتی پلیٹوں کے درمیان ہیٹر رکھیں تاکہ ہر پلیٹ ہیٹر سے حرارت کی یکساں مقدار حاصل کرے۔
  - 3- ہیٹر آن (On) کریں۔
  - 4- پلیٹوں سے چپکی شیشے کی گولیاں کا مشاہدہ کریں۔

#### سوچنے کی باتیں

کھردری، گہرے رنگ کی سطح والی پلیٹ پر چپکی شیشے کی گولی پہلے کیوں گری؟


گرم ممالک میں، گھروں کو ہلکے رنگ کے پینٹ (Paint) کیے جاتے ہیں۔ پینٹ کا ہلکا رنگ حرارت کی کم مقدار جذب کرتا اور سورج کی زیادہ تر شعاعوں کو رفلیکٹ کر دیتا ہے۔ آپ بہت زیادہ سرد ممالک کے گھروں کے لیے کس رنگ کا پینٹ تجویز کریں گے؟

سائنس، ٹیکنالوجی اور معاشرہ


## 8.10: حرارت کے اچھے اور ناقص ریڈی ایٹرز اور جاذب

### (Good and Bad Radiations and Absorbers of Heat)

تجربات سے ثابت ہو چکا ہے کہ حرارت کے اچھے جاذب ہی حرارت کے اچھے ریڈی ایٹرز ہوتے ہیں۔ سیاہ سطحیں، حرارت کی اچھی جاذب اور اچھی ریڈی ایٹرز جبکہ چمکدار سطحیں، حرارت کی ناقص جاذب اور ناقص ریڈی ایٹرز ہوتی ہیں (شکل 8.11، 8.12)۔



شکل 8.12: ایک سفید، چمکدار سطح



شکل 8.11: ایک سیاہ، کھردری سطح



چمکدار چائے دانی



سیاہ رنگ کی چائے دانی

### دلچسپ معلومات

چونکہ چمکدار سطح ریڈی ایشن کی ناقص ریڈی ایٹرز ہوتی ہیں لہذا چمکدار چائے داناں اور برتن، سیاہ رنگ کے برتنوں کی نسبت چائے اور کھانے کو زیادہ دیر تک گرم رکھ سکتے ہیں۔ مزید برآں، چمکدار برتن، سیاہ رنگ کے برتنوں کی نسبت ٹھنڈے مشروبات کو زیادہ دیر تک ٹھنڈا رکھ سکتے ہیں۔

## 8.11: روزمرہ زندگی میں حرارت کی ریڈی ایشن کا اطلاق

### (Everyday Applications of Radiation of Heat)



کولنگ فنز

ہر جسم حرارت کی کچھ نہ کچھ مقدار خارج (Radiate) کرتا ہے۔ ریڈی ایشن کا علم کئی طریقوں سے ہماری مدد کر سکتا ہے۔

1- جب ہم آگ کے قریب بیٹھیں تو آگ کی حرارت ہم تک ریڈی ایشن کے ذریعے پہنچتی ہے۔

2- ہمارے ریفریجریٹرز کی پشت پر لگے کولنگ فنز (Cooling Fins) حرارت کو تیزی سے اپنے ارد گرد خارج کرتے ہیں۔ اسی لیے اس کی سطح کھردری بنائی جاتی ہے اور اسے سیاہ رنگ کا پینٹ کیا جاتا ہے (شکل 8.13)۔

شکل 8.13: ریفریجریٹرز کی پشت پر لگے سیاہ رنگ کے

کولنگ فنز، حرارت کو تیزی سے خارج کرتے ہیں۔

3- گرمیوں میں سفید یا ہلکے رنگ کے کپڑے پہننے کا کہا جاتا ہے۔ سفید رنگ گہرے رنگوں کی نسبت کم حرارت جذب کرتا ہے۔

4- سرد علاقوں میں، پودوں کی بہتر نشوونما کے لیے گرین ہاؤس (Greenhouses) بنائے جاتے ہیں۔ سورج سے آنے والی حرارت کی شعاعیں شیشے یا پلاسٹک سے گزر کر مٹی اور پودوں کو گرم کر دیتی ہے۔ پودے اور مٹی حرارت جذب اور خارج کرتے ہیں، جس سے گرین ہاؤس کا ٹمپریچر بڑھ جاتا ہے۔ گرین ہاؤس کے




شکل 8.14: ایک گرین ہاؤس

بڑھے ہوئے ٹمپریچر میں پودے اچھی طرح نشوونما پاتے ہیں (شکل 8.14)۔

## 8.12: وکیوم فلاسک (Vacuum Flask)

وکیوم فلاسک وہ برتن ہے جو گرم چیزوں کو گرم اور ٹھنڈی چیزوں کو ٹھنڈا رکھ سکتا ہے۔ وکیوم فلاسک تینوں طریقوں یعنی کنڈکشن، کنویکشن اور ریڈی ایشن سے ہونے والے انتقال حرارت کی رفتار کم کرتی ہے۔

وکیوم فلاسک (تھرماس فلاسک) دراصل، ایک دوسرے کے اندر پڑی پتلے شیشے یا دھات کی دو بوتلیں ہوتی ہیں (شکل 8.15)۔ شیشے کی دیواروں کے درمیان سے ہوا نکال کر خلا پیدا کر دیا جاتا ہے۔ خلا کنڈکشن اور کنویکشن کے ذریعے ہونے والی انتقال حرارت کو روکتا ہے۔ دونوں بوتلوں کی دیواروں پر خلا والی سائینڈ سے ایلومینیم کی تہہ چڑھائی جاتی ہے۔ چمکدار اور ہموار شیشے کی دیواریں، ریڈی ایشن کے ذریعے ہونے والے انتقال حرارت کو کم کرتی ہیں۔ فلاسک کا منہ، کارک یا پلاسٹک جیسے ناقص کنڈکٹر کا بنا ہوتا ہے۔ حرارت کی کچھ مقدار بوتل کے منہ کے ذریعے کنڈکشن سے ضائع ہوتی ہے۔ پتلی دیواروں والی شیشے کی بوتل کو دھات یا پلاسٹک کے خول میں رکھ کر محفوظ بنایا جاتا ہے۔



(شکل 8.15): وکیوم فلاسک، کنڈکشن (پلاسٹک)، کنویکشن (خلا) اور ریڈی ایشن (چمکدار سطح) کے ذریعے ہونے والے انتقال حرارت کو کم کرتی ہے۔

### مزید سوچیے!

کنڈکشن، کنویکشن اور ریڈی ایشن کس طرح ایک جیسے اور کس طرح ایک دوسرے سے مختلف ہیں؟



### دلچسپ معلومات

- 1- لوہار، انتقال حرارت کے تینوں طریقوں یعنی کنڈکشن، کنویکشن اور ریڈی ایشن کا تجربہ کرتا ہے۔
- 2- لوہار کی بھٹی میں لوہا، بھٹی سے حرارت دھات میں منتقل ہونے سے دہکتا ہے۔ (کنڈکشن)
- 3- بھٹی کی حرارت، لوہار کی دکان میں ہوا کو گرم کر دیتی ہے۔ (کنویکشن)
- 3- لوہار بھٹی دیکھنے سے حرارت محسوس کرتا ہے۔ (ریڈی ایشن)

## اہم نکات

- ◀ حرارت انرجی کی ایک قسم ہے۔ حرارت ہمیشہ نسبتاً زیادہ ٹمپرچر والے جسم سے کم ٹمپرچر والے جسم کی طرف منتقل ہوتی ہے۔
- ◀ ذرات کے اپنی جگہ سے حقیقی طور پر حرکت کیے بغیر مادہ میں حرارت منتقل ہونا، کنڈکشن کہلاتا ہے۔
- ◀ حرارت کی ایسی منتقلی جس میں میڈیم کے مالکیول حرارت جذب کرنے کے لیے حقیقتاً حرارتی انرجی کے منبع کی طرف جائیں اور پھر اس سے دور چلے جائیں، کنویکشن کہلاتی ہے۔
- ◀ دونوں اجسام کی درمیانی جگہ کو گرم کیے بغیر حرارت کی گرم جسم سے براہ راست ٹھنڈے جسم کو منتقلی، ریڈی ایشن کہلاتی ہے۔
- ◀ ٹھوس، مائع اور گیسوں میں کنڈکشن ہوتی ہے البتہ دھاتیں حرارت کی بہتر کنڈکٹرز ہوتی ہیں۔
- ◀ کنویکشن صرف مائع اور گیسوں میں ہوتی ہے۔
- ◀ ریڈی ایشن کو انرجی منتقل کرنے کے لیے کسی مادی واسطے کی ضرورت نہیں ہوتی۔
- ◀ اچھے اور ناقص کنڈکٹرز ہماری زندگی میں بہت اہم کردار ادا کرتے ہیں۔
- ◀ کنویکشن، ہواؤں اور سمندری لہروں کا باعث بنتی ہے۔
- ◀ سورج سے حرارت ہم تک ریڈی ایشن کے ذریعے پہنچتی ہے۔
- ◀ کچھ پرندے ہوا میں کنویکشن کرنٹس سے فائدہ حاصل کر کے گھنٹوں ہوا میں پرواز کرتے ہیں۔
- ◀ حرارت کا اچھا ریڈی ایٹر حرارت کا اچھا جذب بھی ہوتا ہے۔
- ◀ ویکیم فلاسک چیزوں کو ٹھنڈا یا گرم رکھنے کے لیے کنڈکشن، کنویکشن اور ریڈی ایشن کے ذریعے حرارت کی منتقلی کو کم کر دیتی ہے۔

## سوالات

### 1- درست اصطلاح تحریر کر کے نیچے دیا گیا ہر فقرہ مکمل کریں۔

- i- ایک جگہ سے دوسری جگہ مالکیولز کی حرکت سے، حرارت کی منتقلی
- ii- مشروبات کا ٹمپرچر برقرار رکھتی ہے
- iii- مالکیولز کے منبع سے براہ راست رابطہ سے حرارت کی منتقلی
- iv- وہ سطح جو حرارت کو بہتر طور پر جذب اور خارج کرتی ہے

### 2- درج ذیل میں درست جواب پر دائرہ لگائیں۔

- i- جب ہم دھوپ میں بیٹھے ہیں تو ہمیں گرمی محسوس ہونے کی وجہ ہے:
  - (الف) کنویکشن
  - (ب) کنڈکشن
  - (ج) ریڈی ایشن
  - (د) کنویکشن کرنٹ
- ii- گرم ہوا کس وجہ سے اوپر اٹھتی ہے؟
  - (الف) ہلکی ہونے سے
  - (ب) کنویکشن سے
  - (ج) کنڈکشن سے
  - (د) ریڈی ایشن سے
- iii- ایک دھاتی چمچ، گرم پانی کے کپ میں رکھنے سے گرم ہو جاتا ہے۔ اس کی وجہ ہے:
  - (الف) کنڈکشن
  - (ب) کنویکشن کرنٹ
  - (ج) ریڈی ایشن
  - (د) کنویکشن

- iv ایک ویکيوم فلاسک میں، خلا حرارتی منتقلی کے کس طریقے کو روکتی ہے؟  
 (الف) کنڈکشن اور کنویکشن  
 (ب) کنویکشن  
 (ج) ریڈی ایشن  
 (د) ہوا
- v جب کسی جھیل میں گرم پانی اوپر کی طرف اور ٹھنڈا پانی نیچے کی طرف حرکت کرے تو کیا ہوا ہوتا ہے؟  
 (الف) کنڈکشن  
 (ب) کنویکشن  
 (ج) ریڈی ایشن  
 (د) آمیزش
- vi حرارتی انرجی ایک میٹر میل سے صرف تب ہی منتقل ہو سکتی ہے جب دونوں میٹریلز ہوں:  
 (الف) ٹھوس  
 (ب) مائع  
 (ج) گیس  
 (د) تینوں
- vii ہوا چلنے کی وجہ سے۔  
 (الف) حرارت کی کنڈکشن  
 (ب) حرارت کی کنویکشن  
 (ج) حرارت کی ریڈی ایشن  
 (د) حرارت کا اخراج
- viii کونسا رنگ حرارت کا اچھا رفلیکٹر (reflector) ہے۔  
 (الف) سرخ  
 (ب) سیاہ  
 (ج) نیلا  
 (د) سفید
- ix اگر دو مختلف ٹمپریچرز کے حامل اجسام ایک دوسرے کو چھو رہے ہوں تو:  
 (الف) حرارتی انرجی گرم جسم سے منتقل ہوتی ہے۔  
 (ب) حرارتی انرجی ٹھنڈے جسم سے منتقل ہوتی ہے۔  
 (ج) حرارتی انرجی گرم جسم کو منتقل ہوتی ہے۔  
 (د) حرارتی انرجی منتقل نہیں ہوتی۔

### 3- مختصر جوابات دیں۔

- i ہم کھانا پکانے کے لیے دھاتی برتن کیوں استعمال کرتے ہیں؟
- ii کنویکشن کرنٹ کیا ہے؟
- iii کون سی سطحیں حرارت زیادہ جذب کرتی ہیں؟
- iv سردیوں میں ہم اونی کپڑے اور کمبل کیوں استعمال کرتے ہیں؟
- v پرندے کی ہوا کی تہوں پر پرواز میں کیا چیز مفید ہے؟

- 4 کنویکشن کیا ہے؟ اور یہ کیسے وقوع پذیر ہوتی ہے؟
- 5 حرارتی کنڈکشن کے روزمرہ زندگی میں چند اطلاقی تحریر کریں۔

-6 ویکيوم فلاسک پر نوٹ لکھیں۔

-7 درج ذیل پر نوٹ لکھیں۔

- i سمندری کرنٹ اور ہوائیں
- ii پرندوں کی ہوا کی تہوں پر پرواز

مزید معلومات کے لیے وزٹ (Visit) کریں۔

- <http://www.wisc-online.com/Objects/ViewObject.aspx?ID=sce304>
- <http://www.vtaide.com/png/heat2.htm>

کمپیوٹر لنکس